

અંક- ૩

Year 2007-2008

વર્ષ- ૩



આરસી AARSI

A MIRROR OF THIS COLLEGE



S.L.U.Arts and H. & P. Thakore Commerce College for Women

NAAC Accredited 'B'

Nr. Ellisbridge Post Office, Ellisbridge, Ahmedabad-380 006

Tele-fax : +91-79-2657 6197

Website : slucollege.org; E-mail : slu_college@yahoo.com




૨૦૦૭-૦૮નું વર્ષ કોલેજ માટે ઘણું મહત્વનું રહ્યું. શૈક્ષણિક, સાંસ્કૃતિક, કલાત્મક, રમતગમત, સ્પોર્ટ્સ, એન. એસ. એસ. એન. સી. સી. સેવાકીય વગેરે પ્રવૃત્તિઓનો દોર દર વર્ષની જેમપૂર જોશમાં ચાલતો રહ્યો. સાથોસાથ અધ્યાપકો પોતે પણ શૈક્ષણિક સિદ્ધિઓ મેળવવા માટે વાંચન - લેખન, પ્રકાશન, સેમિનારો-કોન્ફરન્સો અને પેપર રીડીંગમાં સતત વ્યસ્ત રહ્યાં. કોલેજમાં પણ ફેકલ્ટી ઈમ્યુવમેન્ટ પ્રોગ્રામ, સેમિનાર, કોન્ફરન્સ અને આંતર કોલેજ કાર્યક્રમો યોજાયા.

આ બધા ઉપરાંત બેંગલોર સ્થિત નેક (National Assessment and Accreditation Council) દ્વારા કોલેજનું પરીક્ષણ કરવાનું નક્કી કર્યું અને તે માટે Self - Study Report તૈયાર કરવાનું કાર્ય કોલેજના સૌ સભ્યોએ સાથે મળીને ઉપાડી લીધું. ૨૮ ડિસેમ્બર, ૨૦૦૭ ના રોજ રિપોર્ટ મોકલવામાં આવ્યો. ત્યાર પછી તો કુટુંબમાં પ્રસંગ હોય તેમ કોલેજ પરિવારના તમામ સભ્યો Peer Team Visitની તૈયારીમાં લાગી ગયા. ૧૬-૧૭ ફેબ્રુઆરી, ૨૦૦૮ દરમ્યાન આ કમિટિના સભ્યોએ કોલેજની મુલાકાત લીધી. કોલેજના તમામ પાસાંઓ તપાસ્યા બાદ તેઓએ અહેવાલ તૈયાર કર્યો, જેના આધારે કોલેજે ગ્રેડ - બી (B) પ્રાપ્ત કર્યો. આ અંગેનો વિગતવાર અહેવાલ નેક કોઓર્ડિનેટર પ્રા. રશ્મિબહેન સોનીએ 'આરસી'માં રજૂ કરેલ છે. નેક દ્વારા થતાં પરીક્ષણની વિશેષતા એ છે કે તેની પ્રક્રિયામાંથી પસાર થવાથી કોલેજના એક એક અંગને જાત-પરીક્ષણ કરવાની ફરજ પડે છે. આવા સમયે આપણે શું કરીએ છીએ, ક્યાં છીએ અને ક્યાં જવાની જરૂર છે તે વિશે ગંભીરતાથી વિચારવાની, પોતાની નબળાઈઓ અને સિદ્ધિઓને તોલવાની જરૂર ઊભી થાય છે. મારી દૃષ્ટિએ NAACનો આજ ફાયદો છે. તદ્ઉપરાંત કોલેજ સાથે જેઓ અંતરથી નિકટતા અનુભવે છે તેવા સ્વજનો, પૂર્વ વિદ્યાર્થીનીઓ, પૂર્વ અધ્યાપકો, વાલીઓ સૌને મળવાનો અવસર સર્જાયો. જૂના સંસ્મરણો તાજાં થયાં તેનો સૌને આજે પણ આનંદ છે. લાંબા સમય પછી કોલેજમાં ફરી પગ મૂકતી પૂર્વ વિદ્યાર્થીનીઓની આંખમાં કોલેજની વર્તમાન પ્રગતિ જોઈને જે ગૌરવપૂર્ણ ચમક દેખાઈ તેમાં મને અમારા સૌના પ્રયત્ન અને પરિશ્રમની સાર્થકતા જણાઈ.

કોલેજની પ્રગતિ તથા નેકની કામગીરીમાં જેઓનો સવિશેષ ટેકો રહ્યો છે તેવા પ્રમુખશ્રી મુ. શ્રી વસુબહેન, ડાયરેક્ટરશ્રી ચતુરભાઈ પટેલ, માનદ્ મંત્રીશ્રી ડૉ. ચંદ્રિકાબહેન રાવલ, પ્રિ. શ્રી શિરીનબહેન કાંગા, પ્રા. રેણુકાબહેન દેસાઈ તથા મંડળના સૌ સભ્યોનો કોલેજ પરિવાર તરફથી સહૃદય આભાર વ્યક્ત કરું છું. નેક કોઓર્ડિનેટર પ્રા. રશ્મિબહેન સોની, કો. કોઓર્ડિનેટર પ્રા. મધુસૂદન મુખર્જી, પ્રા. ડૉ. શૈલજાબહેન ધ્રુવ, નેક સ્ટીયરીંગ કમિટિના સભ્યો, તમામ અધ્યાપકગણ, વહીવટી કર્મચારીઓ, ભગિની સંસ્થાના આચાર્યો, સ્ટાફ મિત્રો અને ખાસ તો વર્તમાન અને પૂર્વ વિદ્યાર્થીનીઓનો આ પ્રસંગે ઋણ સ્વીકાર કરું છું.

'આરસી' કોલેજનું પ્રતિબિંબ રહ્યું છે અને આ વર્ષે પણ રહેશે. પ્રવૃત્તિઓનો અહેવાલ, વિદ્યાર્થીનીઓ તથા અધ્યાપકોના લેખો, કવિતાઓથી સભર વાંચન પીરસ્યું છે. આશા છે આપ સૌને જરૂર પસંદ પડશે.



▲ પ્રિ. ડૉ. સિરાલી મહેતાને દ્રઢછઠ ઈન્ડિ સુપ્રત કરતા ઈન્ડિ કલ્પના સભ્યો - ડૉ. એ.એમ. પઠાણ, ડૉ. એ. બાલાસુબ્રમણ્યમ્ તથા ડૉ. વી. જે. ફિલીપ



ગુજરાત સ્ત્રી કેળવણી મંડળના હોદ્દદારો તથા સભ્યો સાથે એસ.એલ.યુ. પરિવાર ▲